

తుంబాచార్కులు గారి వారపత్రిక

(వి నో ద ము కొ అ కు)

నేను స్వప్నములోఁ గాశీయాత్రకుఁ బోయియుంటిని. గయ, ప్రయాగ, కాశీ మూఁడు క్షేత్రములు నేవించితిని. వారణాశత మెక్కడనో తెలిసికొని అక్కయింటివునాదులు చూచితిని. ఇంకను నేతిజిడ్డు వదలని అక్కరాలు గాజురాలు గుర్రులు కనబడుచున్నవి. మహాశక్తానము. పీఠబాహుఁడు కూర్చున్న మంచె గుంజుల గలకలు చూచితిని. వ్యాసుఁ డుముకమీఁద దాటుబాలక నిచ్చెనమీఁద నడుగులుపెట్టెచు నాకుఁ గనబడినాఁడు. తిక్కనసోమయాజిగారు కనబడలేదు. కాశీలోఁ గల్లంబు సురాభాండేశ్వరము కథ జ్ఞప్తికిఁ దెచ్చిన వెళ్ళిచూచినాఁడను. బందరు చల్లబజారు నకు దానికి భేదము లేదు. గయలో మఱిచెట్టు, ఒకటి గాడు, ప్రాతఃథిల్లి, ప్రాతఃయోగ్య, క్రొత్తమధుర, క్రొత్తయయోగ్య, క్రొత్తథిల్లి, చక్కఁగాఁ బరిశీలించినాను. నేను వెళ్ళినకాలము కలియుగ ప్రారంభముగా నొక గపవీనది. తర్వాత మొన్న మొన్నటిదాక నున్నట్లు తోచినది. నేను దిగి వచ్చునపుడు చూచిన దృశ్యములలో ననేక విచారనూచకము లగునవి కలవు. ఉత్తర దేశములో - ఒక్కని మహారాజ్ ఆనినమాట చేతనే గాక యితరసమయములలో నతఁడు బ్రాహ్మణుఁడని సాక్షి లాగ వచ్చినవానిని దెలిసికొనలేక పోయితిని. బ్రాహ్మణేతరోద్దయము మనదేశములోకంటె నక్కడనే ముందు వెలవడెనని గ్రహించితిని. ఇది చెన్న రాష్ట్రములోనే ముందు పుట్టినదని చెప్పుకొనుట గలదు. ఓయి వెట్టివాఁడా! నోటికి వచ్చిన క్షైల్లంకెప్పి దానినే నిర్ధారణచేయకుము, ఇక్కడ స్వాతంత్ర్యజీవనము చేయువారు మెండు. ఒక్కరియొద్ద దాస్యముచేయ నెంచువారు తక్కువయని యెవ్వరో యచ్చుట నన్నుఁ గూర్చి పలికిరి. ఇప్పటివలె నప్పుడప్పుట బహుకాప్రచారములేదు. వినోదమునకై కొనఁదలచి యూరెల్లఁ

దిరిగితిని గాని యొక్క పత్రికదొరకలేదు. నేనేమియైన నంగడిలోఁగొనినను బాట్లముకట్టిన కాగితమైనను ఏ డైరీస్కెచ్చివో యే డైరీ మిట్టరువో దొరకుననుకొంటిని గాని, ఆకులోని కట్టియున్నవారు. పత్రికలవాసన లేదు. నాకుఁ బాలకుఃఖమువచ్చినది.

ముగ్గురు మనుష్యులలో నొక్క ముద్రాయంత్రకాల కనబడినది. లోనఁ బ్రవేశించితిని. ఏయూరది యని యడుగకుఁడు. పేరుగల పెద్దపట్టణమే. నే నేదో యచ్చునేయింనుకొన వచ్చితినిని నాకెదురువచ్చి కొని పోయి కూర్చుండబెట్టికొనిని. అన్యోన్యప్రశ్నములలో 'మీకేమి లాభము వచ్చుచున్నది. చిన్నవారపత్రికకూడ ననుపరాదా' యంటిని. ఊహయన్నది గాని నాకుఁ దగిన సహాయములేదు. ఎవ్వరినైనఁ జేర్చితి నా నేను జెప్పునది యొకటి వారుచేయునది యొకటి. నాకిష్టము లేనివి, నాకు లాభములేనివి వ్రాసి తగవుల తెచ్చి తప్పుకొనుచుండురు. నేను స్వతంత్రించి వ్రాయఁజాలను వారి నే నమ్మియుండఁజాలను. ఒక్క వైద్యుఁడనువచ్చి వైద్యనిషయములు మీ పత్రికలో లేవేమియును. వర్తకుఁడువచ్చి యేనాటివానాఁడు మరీగధరలు నేయ రాదాయనును. చెప్పనేల యెవరివెట్టి వారి కానందము. ఎవ్వరిని మెప్పింపగలను; అని ముద్రాక్షుణ్ణాలాధికారి యంగలార్చినాఁడు. అన్నగారు: మీరు చెప్పనక్కఱలేదు. నా కనుభవమే. నేనును జూచుచున్నాఁడను. భవవంతుఁడు పత్రికపెట్టుటయు నిర్ధనఁడును విద్యాధికుఁడును దుర్గణ్ణులై సర్వజ్ఞుఁడని సిద్ధపడి యజమాను నకు మాట దెచ్చుటయు జరగుచున్నది. నే నెట్టివాఁడనని తలంపకుఁడు. మీ యాజమాన్య మిందువలదు. నేనే సర్వమును నిర్వహించుకొందును. అచ్చునేవీచందుకు మీకు భృతి యిచ్చెదను. లాభనష్టములు నావి. నేనీ

యూరికి గ్రోత్తవాడను. నాను యీసహాయము కావలయును. తిండి పెట్టవలదు. అప్పీయనక్కఱలేదు. మాట సాయము — యీకు మాటవచ్చు విషయములు వ్రాయను. ఒక్కరిని నిందింపను, మూలజేష్ఠదాండిత్య మువయోగింపను, అని వచ్చుకొన్న పత్రిక మొదలు పెట్టవలయునని — ముందు బ్రకటనయొకటి చేయదలంచి యిట్లోక ప్రకటన ముద్రించితిని.

‘లేండులేండు !’ మేల్కొనుచుండు. ఆదరింపుచుండు. ఆనందింపుచుండు. వార్తయందు జగము వర్తిల్లుచున్నది. యెద్దిలేనినాడు అఖిలజగము సంకారమగు మగును గాన వార్తనిర్వహింపవలయుం బలికి. అని మహాభారత గ్రయోగముగలదు. ఉన్నను దేశములో నొక్క భూపతియును వార్తా పత్రికను బ్రకటించుటలేదు. రాజులారకున్న మాబోక స్థానికే యుండలరు. వార్తయందగ వేఱర్థముచెప్పువారు నన్ను మర్చింపవలయును. నేనెందునను సమర్థుడను గాను, ఉండ నిల్లులేదు పండ మంచము లేదు. మీ యాదరముననే నేని ఫట్టనములో నొక వార్తాపత్రికను బైలువెడలించెనెంచితిని. ఇంతటి ప్రసిద్ధ పట్టనము - హిందూదేశములో నేనీ! అయోధ్యయనిన దెసలు తెల్లవాఱుచున్నవి. వాల్మీకి కాలము నుండియు నాగరకతకు మిక్కిలి ప్రసిద్ధి కెక్కిన యీ యయోధ్యలో నీసాక్షతపుకములో, స్త్రీలవాటక సంఘములు కూడ వెలసిన యీ కోసల రాజధానిలో నొక్క వార్తా పత్రికయైన నుండినట్లు మన కాధారములులేవు. హిందూదేశములో ముద్రాయంత్రములున్నట్లు పుస్తకములచ్చు పనుచున్నట్లు పూర్వగ్రంథములలో నగపడును. నిర్వచనోత్తర రామాయణములో ‘బాలశిక్షితిల్లమ్మపడునే’ యనికలను. భారతములో ‘వర్ణసమితి యచ్చుపడగ’ ననికలదు. పరిశోధకులు, పుర్వముండినట్లు గాని, యున్న పరిశోధకులు పత్రికానిర్వహణము మున్నె పూదో యున్నట్లుగాని తెలులేదు. వారోకేమి ప్రతిబంధకము లున్నచో, నా లేల పత్రికాప్రచురణకు మానిరో - వారికంటె నీ నేమి ఘనుడవా యనవలదు. ఉడుత భక్తి నాచేతనైసంత చేసిదను. నేనే లాభనష్టములు వహించెదను. మీ యాదరము నాకు ముఖ్యము. నేను

బ్రచురింపబోవు పత్రిక చేరు, ‘ప్రపంచసూచార’ము నాకీ పత్రికానిర్వహణములో బ్రపంచమంతయు సాయపడవలయును. ఈ భూత్రపంచమే గాదు. పాతాళాది పనునాల్గు భవనములును — ఎవ్వరేయే సహాయము చేయవలయునో స్థూలముగ వివరించుచున్నాడను.

మాకు బృథివిభూతము, భూకంపములు గలిగించి గనులుపుట్టించి, అగ్నిపర్వతములు ప్రబలించి నదులవలన దేశములకు నన్యసమృద్ధి, జలప్రళయములు, జననాశము గావించియు సాయపడవలయును దీనికి సముద్రాది బలభూతములు, అన్ని పక్షాదులలో నగ్నిభూతమును, బృధ్వీకే దోష్యుడవలయును. గ్రహములు, గ్రహణములు, గ్రహవక్రగతులు, తోకమక్కలు, మొండి కొఱుకు, ఉల్కలు మేఘములు కర్షములు, పిడుగులు, తాళవానలు గలిగించి యాకాశభూతము తోడుపడవలయును ఫలవృక్షములు, మహావనములు, కొండపొళ్లు అడవిచెలికలు, తోటలు, దొడ్లు - ఘోరపుగములు మనుష్యులను మార్గములలో నడ్డుకొని, దొంగలు దారులు కొవి - తలలు పగలు కొట్టి - వేటుకాణు తన్నుగములను, ఆ రక్షభటులా దొంగలనుబట్టియు, నధికారులు వారికి బహుమతులిచ్చియుం దోడ్పడవలయును. పాములు, శ్రేణ్యు, ఆకుమలు, పులికోవలు, ప్రాణులకు హానిగలిగించియు; మిడుతలదండు, చిలుకలు, ఎలుకలు, అనావుష్టి, అతివృష్టుల బృథివికి దిగి చేయుసాయము మా పత్రికకొఱకే యుపయోగింపవలయును. రాజులు యుద్ధములుచేసి, పౌరుషకాలులు, శూరత్వము కనబఱిచియు, జెట్టులు, మల్లులు, గొలుసులుత్రెంపి తాళ్యబండ్లు గొంతువై నెక్కించుకొనియును, అనూయపరుల జోరులును, బరధనముల వారిచియు, జూనులు పరస్త్రీలను మోసగించియు; గులటలు సంసారధనిక పురుషుల వీదలఁజేసియు; మోసగాండ్రమాయులు వందించియు; బతివ్రతలు చెడిపెలకు బుద్ధి చెప్పియు; నలివచ్చలు గనినవసితలు ముగ్ధులను దన్నార్థమునకు మరలించియు; బండ్లకృతులు కారాగారాధికారులను వందించి తన్నించుకొనియు (తన్నించుకొన్నందుకు శిక్షింపబడుచున్నార)గాని యంతెత్తుకోడ నిరా

ధారముగా దుమికినందుకై బహుమతిఁబొందుటలేదని విచారించుచున్నాము) ఉరిస్తంభమెక్కి త్రాడుతెగిన వారు బ్రతికియు, ఉరికిత్తు బొందఁజొవువారు 'నీ కడ పటికోరిక యే'మనిన - చెఱసాలనాయకుని మగనాలింగోరియు - వ్యాపారులు పుగుచ్చేరిలో, ఏనాములోనివసిందియు; గ్రామములు, గర్భా గారములు, గాలియు, వైద్యులు తోగుల బాగుచేసియు, శస్త్రువైద్యము చేసిచంపియు, గ్రుడ్డికన్నుడదియుమనిన మంచికన్ను దీసివైచియు, త్వరలో మాస్పెదమని రసవిషగంధకములు ప్రయోగించి, యపభ్యముచేసినావని తోగిని నిందించి కాలుగీలు పడఁగొట్టియు; నోరుపట్టి, వాతముచేసి, యవస్థలై మంచమెక్కినతోగులను వారిబాధయుఁ బ్రతికలోనికెక్కునట్లు చేసియు; (శతమారులు సహస్ర మారులు వారివారి సమాచారములు రహస్యముగా వైసనుఁ దెల్పవేఁడెదము). అత్తలవలన గొడఁద్రును, గోడఁడవలన నత్తలు నాఁడుఁబడుచులు, నూతఁబడి గోతఁబడి, నల్లమందు నూనెత్రోగి, చచ్చి-గొంతునులిమి నూతఁబడవైచి కడుపునొప్పిబాధచేఁ దాళఁజాలక యాత్మహత్య చేసికొన్నదని నిర్ధారించుటకై యనేక యత్నములుచేసియు; ముంతసొగలు, మానికసొగలు పెట్టియు; పరీక్షలలో నుత్తీర్ణులుగాని విద్యార్థులు ద్రావకములుత్రోగి, రైలుక్రిందఁ దలపెట్టి శాంతిచిత్తులై - ఏకపుత్రులైన యువకులు, దత్తులుఁ, దలిదండ్రుల కలజడి కలుగులాగున విధవానివాహములుచేసికొని, మతాంతర ప్రవిష్టులయి - అనేకు లనేకవిషముల నగలకై చిన్నవిడ్డలను బొరుగింటినుండితెచ్చి ముద్దాడుచుఁ దలలు దువ్వుచుఁ జంపి నట్టింటను గోడలలోను బూడ్చినపుడు పసిగట్టిన కుక్కలవోయిగుల కీకడనిచ్చియుఁ; జైట్టెక్కిపడి యిండ్లు గోడలు గూలి మరణించి - నమ్మిదాపఁ బెట్టినవనియు నాఁరించి, తన కువోయగ మీయలేదనియో, పడవుఁజెలియింటికిఁ గడబ్బడిగిన నీనులేదనియో, యధికారులను దండ్రులను కీఁకటిచాలునఁ బొడిచియు; దయ్యనులను వదలగొట్టెదమనిఁ, భూతవైద్యము చేసెదమని, మంత్రోపదేశము చేసెదమని, యేకాంతము నందును తెరలలోను - దాసురాండ్రను జేసికొని - పరిక

ముగ్గులవాండ్రు మేకప్రేగులుచాల్చి పద్మములువైచి బిందినాదములుచేసి చిందులుద్రొక్కి భవముగడించి, స్త్రీలను బురుషులుఁ బురుషులను స్త్రీలు మోసగించియు, ఘోరహత్యలుచేసి తపస్సనాణెములు సృష్టించియుఁ; బరభార్యలనింటఁ బెట్టుకొని సిగ్గువిడిచియుఁ, బరునియింటనుండి వాదలసవదిసెయ్యె చక్కట్లుదిద్దియు- శిక్షాదులనుండి తప్పించుకొనివచ్చి నిష్కళంకముగా నప్పడే యాకాశమునుండి దిగివచ్చినట్లు నటించియుఁ, భగినీప్రియుఁడైన దుర్మార్గునివెంట నువోయగాళచేఁ దిరిగియు, బిరుదుములుగొనునపును, సభాధ్యక్షత నొందినపుడు-నుంపుడుకత్తె కొడుకులచేఁ బద్మములు చదివించి కొనియు - సిగ్గుమాలి వారు చదివెయు నిదియది యని వీరువారని కాకుండ సమస్తప్రపంచము మా కుపకరింపవలయును అన్నియు మేమింటి చెప్పివైచిన రసములేదు.

మఱియు మోటారులు, స్త్రీమరులు, రైళ్ళు, ప్యాక్టోరీలు, మహానదులు, వానిమీఁదివంతెనలు, లోకమున కుపకరించి మాప్రతికకు హాసము కల్పింపవలయును. మాకేలయని మీరూరకంటిరా మాయత్నము సాగదు. లంచగొండులగు పెద్దచిన్న యుద్యోగులు, న్యాయవాదులు, జూదగాండ్రు, ఎఱుకలసానులు, (స్త్రీల పాలింటి ధర్మవైద్యశాలలు) ప్రతికాధిపతులు; అయధారములు ననుమానములు నగు విషయములు వ్రాసి తగవులుపడి; చిటుతిండి యంగళ్ళవాండ్రు, చుట్టలుఁ దములసాకుల నమ్మువారు; గంజాగ్రహములవారు నరువుపద్దులలో నెక్కువవ్రాసి యంకెదిది - రహస్యముగాఁ దమయొద్దకి వచ్చువారీఁకువలసిన స్వల్పద్రవ్యమునకై నడివిధిని బొడ్డుకొంగులలోఁ జెయిపెట్టినిలిపి - నిరుద్యోగులు గౌరవకుటుంబములవారి కాకాశరామున్న యుత్తరములు వ్రాసి - విద్యాధికులు కదుద్యోగములు చేసియుఁ, బండితులు సత్కవిత్వముఁ జేసియు, సదుపన్యాసములిచ్చియు, విద్యార్థులను దమయంతవారింజేసియు - శత్రువులు శత్రునిపాలనము గావించియు, బాతలు వీదలం దనిపియుఁ, బుణ్యాత్ములు ధర్మము లానర్చియు, బిచ్చగాండ్రు యాచించియు, బట్లు పొగ

డియు, సవ్యాసాచారులు న్యాయార్జిత విత్తమున నిండ భోగము లనుభవించియు, ధనవంతులు దరిద్రుల బ్రది మికి సాయపడియు, కృతజ్ఞులు కృతఘ్నులు గాకయు, విత్తవంతులపుత్రులు దుర్వ్యాపారములచే రిక్తులై ఉద్యోగముచేయును. జుట్టలనుండ పెట్టను, సాహసించియు, సేవకులు స్వామిద్రోహులు కాకయు, శిష్యులు గురుద్రోహులు గాకయు, కాంతలు పురుషులకు పచరించియు, బురుషులు మగనాండ్రు సన్మానించియు, నాటకశాలలు, అందు డబ్బీయకుండవచ్చు ప్రేక్షకులు, వారు తెలమనోళ్లు—గగ్గిలులు విచిత్రసంతానము చేతను, బతువులు సహితోదేతరముల నీనియు, మాపత్రికకు సాయము చేయవలయును. ధాన్యపుమరలు, కాగితపుమరలు, నాటకశాలలు, మొదలగునవి కట్టుబడే లక్షణములవచ్చింది పని ప్రారంభించునాటికి భాగస్వాములు డబ్బీయకయు; నిచ్చినది వృధావ్యయముజేసియుండ తప్పంపుములవారు; రెట్టి వెలపెట్టి కొనిన భూములలోని కర్మాగారములను బండులకు గాడిచెలకు నడైలేకుండ కొన్నికొన్ని ధర్మకృతములవలె మూడునాళ్ళకంటె పెక్కుడు కాలముండగూడదను నియముపెట్టక - యా జన్మాంతము నుండనిచ్చియు - మాపత్రికకు గొంతవిషయము దొరకనియవలయును. మాపత్రికలో జనులందఱును వారివారి సంబోధములు తీర్చివేసవచ్చును :—

నక్కముదిరి వఱవగునా ! తొండముదిరి యూసరవెల్లియగునా ! గ్రద్దముదిరి పులుగునా ! భ్రమరము కీటకమును చెచ్చి తనపిల్లనుగా జేసికొనునా ? త్రాచును జెట్టిగొడ్డును బొలముపారునా ! జాత్యంతర వినాహములు గావించుకొన్నవారిబిడ్డ లేవల్లమువారగుదురు— ఇట్టిని మీశంకొనివర్తులు - తింగలు, గుమ్మములు, దోహదవిశేషమునగాక, మల్లె గులాబిని పూచియు; జంద్రకాంతము జాజిపూవులు పూసియు; తాటిచెట్టు పలవలు చిలువలువేసియు, నీతచెట్టు పగలుపండుకొని రాత్రులు లేచి నిలువఁబడి మాయుద్యయమున ఘోషకరింపవలయును.

ఒక్కరేమి, యొక్కటేమి ? వివిధవృత్తులవారు, తమ కృత్రిమ వ్యాపారములచే నితరులను మోసపుచ్చి

మాపత్రిక కింతగతి కల్పింపవచ్చును. అధాత్ముగా వానకు నాని గోడలుకూలి యక్కడ నల్పశంకకుఁ గూరుచున్న వారిమీఁదఁబడి మాపత్రికలోని కడపటివార్తలకు విడిచిపెట్టిన స్థలము పూర్తిచేయింపవలయును. ఒక్కపుట పూర్తిగా భీమాలకు బ్రకటనలకు విడిచెదము. కొంతభాగము మమ్మొకరు తీట్టుటకు; మేము మరల వారిని దిట్టుటకు— మృదువైన బూతులకు, అసంబద్ధ ప్రలాపములకొఱకు, మంచివానిని జెడ్డవాడనుటకు, సొట్టచేతవానిని గుంటికాలివాఁ డాక్షేపించుటకు, నిలువ యుంచెదము. వివిధ కవులకు మంచితరుణమిది. పురాణ కవులు, ప్రబంధకవులు, గద్యకవులు, ఖండకావ్యకవులు, నాటకకవులు, నవలాకవులు, భావకవులు, శుభలేఖకవులు, ప్రామిసరీసోటుకవులు, స్పృష్టిపత్రకవులు, చచ్చుకవులు, చావుకవులు (చచ్చుకవులనఁగాఁ జచ్చినవారి మీఁదఁ బద్యములు వ్రాయువారు, చావుకవులనఁగా వీరుగొప్పవారు - చావు నిత్యముగనుక - యెప్పటికైనఁ జత్తురు. అప్పటికేవైన నాల్పపద్యములపై పెట్టుకొందమని - తానంతవఱకు బ్రతుకుదునను నమ్మకములోఁ బద్యము లిప్పటినుండి యల్లువారు) హాస్యకవులు వీరి క్రీంద సర్వత్ర తావున్నచోటనెల్ల నవకాశమీయఁ బడును. స్వేచ్ఛాకవులు, నిష్టానుసారకవులు, చోరకవులు, యక్షగానకవులు, హాసకథాకవులు, యాచకకవులు—తమ్ముఁ బైవారిలోఁ జేర్పలేదని మమ్మునిందింపవలదు. మాపత్రికలో వారికి సర్వస్వాంతోత్త్రములుం గలవు. నాటకములలో వేషములువేయువారికి గావలసిన బిరుదులు - ఉన్నవారికిఁగాక లేనివారికి నూతనముగాఁ గల్పించి స్వల్పద్రవ్యమునకే మేము ప్రకటించెదము. మాకొక్కరు కావలయుననియు నొక్కరక్కఱలేదనియు లేదు. పిపీలికాది బ్రహ్మపర్వంతము స్థావరజంగమములు - ప్రాణులు నప్రాణులు - (శవములు, రాత్రివచ్చి ప్రార్థనలేచి - చితిమీఁదఁ జెట్టిన దేహము సెగదగిలి లేచి యముఁడు నన్నుఁగాడఁట పిలిచినదని) తోడుపాటొనర్చినగాని మేము సెగఁజాలము.

అని యింతటితో ముగించి ప్రకటనపత్రికలు ప్రచురించితిని. మఱియు నందు వ్యవధిలేక, తావుచాలక

విడిచిపెట్టిన విషయములు - అధికారులతో, వారి భార్యలతో, వారి వంటబ్రాహ్మణులతోఁ నొడ్డె మంగళ్యతోఁ బగటివేసగాండ్రతోఁ శపితిమి. భ్రమనొంది తొందరపడఁజొవు కొందఱు ముద్దాంగవలతో - తనీ; నీవు వెట్టిదానవు - నాటకములో వేషము వేసినపుడే యట్లుండునుగాని యతఁడు సుందరుఁడుకాఁడు, ఆయా విషయములు మాపత్రికలోఁ జూడవచ్చునని సమాధానపఱచితిని.

రెండవసారి యింకోకప్రకటన చేయించితిని గాని, ఆయోధ్యోధి కారులు - ఎన్నఁడును లేని క్రొత్తపద్ధతి మాపట్టనములో వలగు. ఒక్కరిని బాగడి యొక్కరిని దెగడి మంచివిషయము వ్రాసిపంపినను దమకిష్టములేక ప్రకటింపమాని - ఎవరికీ దోఁచినదానిని వాఁడు వేదమని యందఱు నిశ్చేష్టే పిచ్చిలోబడవలయునని లోకము నకుఁజెల్పి యలజడిపాలు చేయుచుండును గావునను, ఎవ్వరేదియిచ్చినను బ్రకటింతుననుటచే రాజదూషణములు, నిరపరాధ దూషణములు, దుష్టభూషణములు వ్రాసిపంపినఁ బ్రకటించి లోకాపకారము చేయుచువు కావునను - ఎందఱో చెప్పినను విషక ధనవ్యయముచేసి కొని, యున్న యువోగము విడిచికొని పత్రికాప్రకటనము మొదలిడియు, ముద్రాయంత్రములు నెలకొల్పియు నెగ్గక చెడినవారిని గొన్నితావులఁ జూచుచున్నాము. కావున - నీ వెంతవఱకు నిర్వహింతువో సందేహము కావునను-రామాదులనుండి యిప్పటివఱకు లేని యీ పత్రికాప్రకటనము మా యయోధ్యలో వలదు. అని యుత్తరువు చేసిరి. ప్రకటనకై ముద్రాక్షరశాలను నేను సొమ్మిచ్చుటకు నాయొద్దను లేకపోవుట చేతను - మొదటిప్రకటన సొమ్మయినను మా కిపుడిచ్చితివా కొంత యదనునకాధారముగా నుండును - నెలచివర - జీతములకుఁ గావలయునని ముద్రాక్షరశాలాధికారి బాధించుచుండుటచేతను - ఒక్కఁకిని చెలియకుండ నర్ధరాత్రమున నా స్థానమువిడిచి యెంచో దయ చేసితిని.

—కొత్తవల్లి సూర్యారావు.

చింతా జ్వరము

- నీ. భేషజం బెద్దాసి భేదింపఁ జాలదు
 లంఘనంబున నెద్ది లావుచెడదు
 తిటిగించు బుద్ధినిద్రామహోత్సాహము
 ధాకార తేజోబలాది నెద్ది
 నాసత్య చరక ధన్వంతరి ప్రభృతి వై
 ద్యులకు నసాధ్యమైయుండు నెద్ది
 దివసంబు లాతే డతిక్రమించినయప్పు
 జ్వరత్వదశ నధిష్ఠింప దెద్ది
- గీ. ప్రత్యహంబు నవత్వంబు వడయునెద్ది
 యట్టి చింతా జ్వరంబు నన్నలముకొనియె.

—శ్రీ నాథమహాకవి.

వాయనము.

- నీ. నసుధ నెవ్వనినదన్వయకర్త జేజేల
 తేనికీఁ గులముద్ధరించు కొడుకు
 పితృకార్యములు సమర్పింతురెవ్వారికి
 నాదిత్యరుద్రవ స్వగ్రభుక్తిఁ
 బొదలు నెవ్వనిగృహంబున మనోహరభార
 తీభారవహ ముఖద్విజకులంబు
 సధికసంతతి కేరుపఱుచు నెవ్వని కఠ
 మిశ్రీతారావంబు మేలుగీర్ష్య
- గీ. ప్రజ్ఞవెంపున నెవ్వని బలమునకును
 బ్రహ్మకొడుకైన లెక్కజెప్పంగఁజాలఁ
 డతఁడు నగరోపకంఠ వైత్రాగ్రవర్తి
 పఠీమాత్రుండె వాయన పరివృథుండు.

—వేంకటనాథుడు.